

# കർഷകദിനം

നേരിനൊപ്പം

21.08.2008

കൃഷിക്കാരന്റെയും കർഷക തൊഴിലാളിയുടെയും ദിനമാണ് ചിങ്ങം ഒന്ന്. മണ്ണിൽ വിയർപ്പൊഴുക്കി നാടിനെ ധന്യമാക്കുന്ന കർഷകന്റെ ദിനം. കൃഷിയുടെയും അദ്ധ്വാനത്തിന്റെയും മഹത്വത്തെ വിളംബരം ചെയ്യുന്ന പുതുവത്സരദിനം. വർഷങ്ങളായി നാം ചിങ്ങം ഒന്ന് കർഷകദിനമായി ആചരിക്കുന്നു. എന്നാൽ ഇത്തവണത്തെ കർഷകദിനത്തിന് സവിശേഷ പ്രാധാന്യമുണ്ട്. കേരളത്തിലെ കാർഷികമേഖലയിൽനിന്നും നൈരാശ്യം അകന്ന് നവോന്മേഷം സംജാതമായ സവിശേഷ സാഹചര്യം. സംസ്ഥാനത്തെ എല്ലാ ഗ്രാമഗ്രാമാന്തരങ്ങളിലും നടന്ന കർഷകദിന പരിപാടിയിൽ കൃഷിക്കാർ സോത്സാഹം പങ്കുകൊടുത്തു. കാർഷിക ഉൽപ്പാദനം ഗണ്യമായി വർദ്ധിപ്പിക്കാൻ സർക്കാർ തയ്യാറാക്കിയ കർമ്മ പരിപാടിയുടെ വിശദമായ ചർച്ചക്ക് ഓരോ പ്രദേശത്തെയും കർഷകദിന പരിപാടി വേദിയായി എന്നതാണ് എടുത്തു പറയേണ്ട കാര്യം. അതോടൊപ്പം കൃഷിക്കാർക്കായി സർക്കാർ നടപ്പാക്കുന്ന ക്ഷേമപദ്ധതികളുടെയും കടാശ്വാസ പദ്ധതികളുടെയും പലിശരഹിത വായ്പയുടെയും മറ്റും വിശദീകരണം. നെൽപ്പാടങ്ങളും നീർത്തടങ്ങളും സംരക്ഷിക്കുന്നതിന് കേരള നിയമസഭ ഒരു ബിൽ പാസാക്കിക്കഴിഞ്ഞ സാഹചര്യത്തിലുമാണ് ഇത്തവണ കർഷകദിനം ആചരിച്ചത്.

നെൽവയൽ-നീർത്തട സംരക്ഷണബിൽ കഴിഞ്ഞ വർഷം നിയമസഭയിൽ അവതരിപ്പിച്ച് സെലക്ട് കമ്മിറ്റിക്ക് വിട്ടുപോയപ്പോൾ മുതൽത്തന്നെ നിക്ഷിപ്ത താൽപ്പര്യക്കാർ അതിനെതിരെ ശക്തമായ കുപ്രചാരണങ്ങൾ അഴിച്ചുവിടുകയുണ്ടായി. കൃഷി ഇറക്കാത്ത കൃഷിക്കാരനെ ജയിലിലടക്കും, ഭൂമി കയ്യാടും എന്നിങ്ങനെ നട്ടാൽ കുറുക്കാത്ത നൂണുകൾ അഴിച്ചുവിട്ടു. കൃഷി നഷ്ടത്തിലാണ്, അതുകൊണ്ടാണ് കൃഷിയിറക്കാത്തത്, അതിന്റെ പേരിൽ കൃഷിക്കാരനെ തടവിലിടാൻപോകുന്നു, എന്നിങ്ങനെ പ്രചാരണം. എന്നാൽ എല്ലാ പാർട്ടികൾക്കും പങ്കാളിത്തമുള്ള സെലക്ട് കമ്മിറ്റി എല്ലാ ജില്ലകളിലും നേരിട്ട് ചെന്ന് കൃഷിക്കാരിൽനിന്ന് തെളിവെടുപ്പ് നടത്തിയും ചർച്ച നടത്തിയും ഭേദഗതികൾ വരുത്തിയ ശേഷം നിയമസഭയിൽ വീണ്ടും വിശദമായ ചർച്ച നടത്തിയാണ് ബിൽ പാസാക്കിയത്. വൈകാതെ അത് പ്രാബല്യത്തിൽ വരും.

ഭക്ഷ്യ സുരക്ഷയ്ക്കും ജലസംരക്ഷണത്തിനും പരിസ്ഥിതി സന്തുലനത്തിനുമെല്ലാം അത്യന്താപേക്ഷിതമെന്നതിനാലാണ് ഈ നിയമം കൊടുവന്നത്. കൃഷിയെയും കൃഷിക്കാര

നെയ്യും നാടിനെയൊക്കെയും രക്ഷിക്കുന്നതിനുള്ളതാണ് നിയമം. ആരെയും ശിക്ഷിക്കുന്നതിനല്ല. ഭക്ഷണത്തിന് ക്ഷാമം നേരിടുന്ന ഘട്ടത്തിൽ കൃഷി ചെയ്യാവുന്ന സ്ഥലം തരിശിടുന്നത് സാമൂഹ്യ ദ്രോഹമാണ്. അതിനാൽ തരിശിടുന്നത് പ്രോത്സാഹിപ്പിക്കാനാവില്ല. അതുപോലെതന്നെ കൃഷിഭൂമിയുടെ തരംമാറ്റൽ അംഗീകരിക്കാനാവില്ല. കുന്നുകൾ ഇടിച്ചുകൊടുവന്ന് വയലുകളും ചതുപ്പുകളും നികത്തി അവിടെ കോൺക്രീറ്റ് കാടുകളും വെട്ടിക്കൊണ്ടുമാറ്റുന്നത് സാമൂഹ്യദ്രോഹമാണ്. നാൽപ്പതുകളിൽ കേരളത്തിൽ ഭക്ഷ്യക്ഷാമം രൂക്ഷമായപ്പോൾ കർഷക പ്രസ്ഥാനവും കമ്മ്യൂണിസ്റ്റ് പാർട്ടിയും നടത്തിയ ഇടപെടൽ ചരിത്രത്തിന്റെ ഭാഗമാണ്. ജന്മിമാർ തരിശിട്ട ഭൂമികളിൽ കൃഷിക്കാരുടെ കർഷകത്തൊഴിലാളികളും പ്രവേശിച്ച് കൃഷി ഇറക്കുകയായിരുന്നു. തൊള്ളായിരത്തി എഴുപതുകളുടെ ആദ്യം മിച്ചഭൂമികളിൽ പ്രവേശിച്ച് വിളവെടുത്തും കൃഷിയിറക്കിയുമാണ് ഐതിഹാസികമായ മിച്ചഭൂമി സമരം നടന്നത്. കൃഷിക്കുവേണ്ടി, ഉൽപ്പാദനവർധനവിനുവേണ്ടിയുള്ള അന്നത്തെ പ്രസ്ഥാനമായിരുന്നു അത്.

തരിശിടലിനെതിരെ നാൽപ്പതുകളിൽ നടന്ന സമരം ഭൂപരിഷ്കരണത്തിനു വേണ്ടിയുള്ളതും മിച്ചഭൂമികൾ പിടിച്ചെടുക്കണമെന്നാവശ്യപ്പെട്ട് എഴുപതുകളുടെ ആദ്യം നടന്ന സമരം ഭൂപരിഷ്കരണനിയമം പിഴവില്ലാതെ നടപ്പാക്കണമെന്നാവശ്യപ്പെട്ടുമാണ്.

ഇപ്പോൾ ആ സാഹചര്യങ്ങൾ മാറി. എന്നാൽ തരിശിടലും തരം മാറ്റവും ഭൂപരിഷ്കരണനിയമം ലംഘിച്ചുകൊണ്ടുള്ള ഭൂമി കേന്ദ്രീകരണവും മറ്റു രീതികളിൽ നടക്കുന്നു. നെൽവയൽ-നീർത്തട സംരക്ഷണ നിയമം പ്രാബല്യത്തിലാകുന്നതോടെ തരിശിടലും തരം മാറ്റലും ഇല്ലായ്മ ചെയ്യാനാവും. ഭൂപരിഷ്കരണ നിയമത്തിന്റെ ലംഘനം തടയാൻ സർക്കാർ കർശന നടപടികൾ ആരംഭിച്ചു കഴിഞ്ഞിട്ടുണ്ട്. വീടടുക്കാൻ വേറെ ഭൂമിയില്ലാത്തവർക്ക് വീടുവെക്കാൻ മാത്രം ആവശ്യമായ വയൽ നികത്തുന്നതിന് പ്രത്യേകമായ അനുമതി നൽകാൻ വ്യവസ്ഥയുണ്ട്. അന്യാധീനപ്പെട്ട സർക്കാർ ഭൂമിയും മിച്ചഭൂമിയുമില്ലാതെ മറ്റ് ഭൂമി പിടിച്ചെടുക്കുന്ന പ്രശ്നവും ഉദിക്കുന്നില്ല. എന്നാൽ അന്യാധീനപ്പെട്ട ഭൂമി വീടടുക്കൽ, നെൽവയൽ സംരക്ഷണ നിയമം എന്നിവയുമായി ബന്ധപ്പെട്ട് കൃഷിക്കാരിൽ ആശങ്കയുളവാക്കാൻ പ്രതിപക്ഷവും ചില അരാജക സംഘടനകളും വ്യത്യസ്ത രൂപത്തിൽ പ്രചാരണം നടത്തുന്നുണ്ട്.

കർഷകദിനത്തിൽ നെൽവയൽ-നീർത്തട സംരക്ഷണ നിയമത്തെക്കുറിച്ചും കാർഷിക കോൽപ്പാദന വർധനക്കുള്ള കർമ്മപരിപാടിയെക്കുറിച്ചും വിശദമായ ചർച്ചക്ക് അവസരമൊരുക്കിയത് മേൽപ്പറഞ്ഞ ആശങ്ക ഇല്ലാതാക്കാനും പ്രതിപക്ഷത്തിന്റെ കൃപ്രചാരണത്തിന്റെ മുന്നയൊടിക്കാനും സഹായകമായി.

കർഷകദിനത്തിന്റെ സംസ്ഥാനതല ഉദ്ഘാടനം കൊല്ലത്തുവെച്ച് ഞാനാണ് നിർവഹിച്ചത്. കർഷകർക്കായി നടപ്പാക്കുന്ന പെൻഷൻ പദ്ധതിയടക്കമുള്ള ക്ഷേമപദ്ധതികൾ, കടാശ്വാസ നടപടികൾ, നെൽകൃഷിക്കുള്ള പലിശരഹിത വായ്പ, വർദ്ധിച്ച വില നൽകി നെല്ല് സംഭരണം എന്നിവയെക്കുറിച്ച് വിശദീകരിക്കാനും ഭക്ഷ്യസുരക്ഷാ പദ്ധതി വൻ വിജയമാക്കാൻ കൃഷിക്കാരും കർഷകത്തൊഴിലാളികളും ഒന്നടങ്കം രംഗത്തിറങ്ങേ തിന്റെ പ്രാധാന്യം വിശദീകരിക്കാനുമാണ് എന്റെ ഉദ്ഘാടന പ്രസംഗം ഉപയോഗപ്പെടുത്തിയത്.

ഭക്ഷ്യധാന്യങ്ങളുടെയും പച്ചക്കറി, പഴം, മുട്ട, പാൽ എന്നിവയുടെയും വമ്പിച്ച കമ്മി വലിയ ആശങ്കയായി നിലനിൽക്കുകയാണ്. ഈ ന്യൂനത പരിഹരിക്കാതെ നമുക്ക് മുന്നോട്ടുപോകാനാവില്ല. നമുക്കാവശ്യമായ അരിയുടെ അഞ്ചിലൊന്നുപോലും ഇവിടെ ഉല്പാദിപ്പിക്കുന്നില്ലെന്ന് വരുമ്പോൾ ഭയാനകമാണെന്ന് തന്നെ പറയാം. അപമാനകരവും. അരനൂറ്റാണ്ട് മുമ്പ് ഒമ്പത് ലക്ഷത്തിൽപരം ഹെക്ടറു വായിരുന്ന നെൽപ്പാടങ്ങളുടെ അളവ് ഇപ്പോൾ രണ്ട് ലക്ഷത്തി അറുപതിനായിരത്തിൽപ്പരം ഹെക്ടറായി ചുരുങ്ങിയിരിക്കുന്നു. ആ ചുരുക്കത്തിന്റെ കഥ നോക്കുക - 2000 - 2001 ൽ മൂന്ന് ലക്ഷത്തിനാൽപ്പത്തേഴായിരം ഹെക്ടർ നെൽപാടം. ഉല്പാദനം ഏഴ് ലക്ഷത്തി അമ്പത്തി ഒന്നായിരം ടൺ. ഒരു കൊല്ലം കൊണ്ട് ഇരുപത്തയ്യായിരം ഹെക്ടർ നികത്തപ്പെടുകയോ തരംമാറ്റപ്പെടുകയോ ചെയ്തപ്പോൾ ഉല്പാദനത്തിൽ അമ്പതിനായിരത്തോളം ടണ്ണിന്റെ കുറവ്. അടുത്ത വർഷം, അതായത് 2002-2003 ആയപ്പോഴേക്കും പാടം വിസ്തൃതി മൂന്ന് ലക്ഷത്തിപതിനോരായിരത്തിലും ഉല്പാദനം ആറ് ലക്ഷത്തി എൺപത്തൊമ്പതിനായിരം ടണ്ണിലും എത്തി. അടുത്തകൊല്ലം കുറഞ്ഞത് ഇരുപത്തിനാലായിരം ഹെക്ടർ. അങ്ങനെ കുറഞ്ഞു കുറഞ്ഞ് രണ്ട് ലക്ഷത്തി അറുപത്തിനാലായിരം ഹെക്ടറിലെത്തിയിരിക്കുന്നു നെൽപാടം വിസ്തൃതി. ഉല്പാദനമാകട്ടെ ആറ് ലക്ഷത്തി നാല്പത്തീരായിരം ടണ്ണിലും. കഴിഞ്ഞ സാമ്പത്തികവർഷം ഇടതുപക്ഷജനാധിപത്യമുന്നണി ഗവൺമെന്റ് കാർഷികമേഖലയിൽ നടപ്പാക്കിയ വിവിധ പദ്ധതികൾ നെൽകൃഷിമേഖലയിൽ ചലനമുറപ്പിച്ചിട്ടുണ്ട്. ഈ ഒരു കൊല്ലംകൊണ്ട് പാടം വിസ്തൃതി പന്തീരായിരം ഹെക്ടർ കുറഞ്ഞുവെങ്കിലും ഉല്പാദനത്തിൽ വമ്പിച്ച വർദ്ധനയുണ്ടായി. 2005 -06 ൽ ആറ് ലക്ഷത്തി മുപ്പതിനായിരം ടണ്ണായിരുന്നു ഉല്പാദനം. എന്നാൽ ഭൂവിസ്തൃതി ഗണ്യമായി കുറഞ്ഞിട്ടും ഉല്പാദനത്തിൽ പന്തീരായിരം ടണ്ണിന്റെ വർദ്ധനയുണ്ടായി. ഉല്പാദനക്ഷമത ഹെക്ടറിന് 2285 കിലോവിൽനിന്നും 2435 കിലോവായി വർദ്ധിച്ചു. കാർഷികകടാശ്വാസ നടപടികൾ, സംഭരണം കാര്യക്ഷമമാക്കിയത്, സംഭരണവില ഗണ്യമായി വർദ്ധിപ്പിച്ചത്, പലിശ കുറച്ചത് തുടങ്ങിയ നടപടികൾ കൃഷിക്കാരിൽ ഉറപ്പിച്ചത് ആത്മവിശ്വാസവും ആവേശവുമാണ് ഉല്പാദനവർദ്ധനയിലേക്ക് നയിച്ചത്.

എന്നാൽ അപ്പോഴും പ്രശ്നം പ്രശ്നമായിത്തന്നെ നിലനിൽക്കുന്നു. നിലംനികത്തലും തരിശിലും തരംമാറ്റലും തുടരുന്നു. ഈ സാഹചര്യത്തിലാണ് സമഗ്രമായ ഭക്ഷ്യോല്പാദന വർദ്ധന കർമ്മപദ്ധതിക്ക് രൂപം നൽകിയിരിക്കുന്നത്. നെല്ലുല്പാദനം ആറ് ലക്ഷത്തിൽ ചിലാനം ടൺ എന്നതിൽ നിന്ന് ഒമ്പതേക്കോൽലക്ഷം ടണ്ണായി വർദ്ധിപ്പിക്കുക, പാൽ, മുട്ട, പച്ചക്കറി തുടങ്ങിയവയുടെ കാര്യത്തിൽ സ്വയംപര്യാപ്തതനേടുക എന്നതാണ് ലക്ഷ്യം. പ്രതിവർഷം പതിനായിരം ഹെക്ടർ സ്ഥലത്തെങ്കിലും പുതുതായി നെൽകൃഷി നടത്താൻ നമുക്ക് കഴിയണം. ഈ ലക്ഷ്യം നിറവേറ്റുന്നതിന് സഹായകമായ ഏറ്റവും നല്ല ഒരു പദ്ധതിയാണ് പലിശരഹിത വായ്പ. ഇതുപയോഗപ്പെടുത്തി നെൽകൃഷി കൂടുതൽ ഊർജ്ജിതപ്പെടുത്താൻ കൃഷിക്കാർ സന്നദ്ധമാകണമെന്നഭ്യർത്ഥിക്കുന്നു.

അടുത്ത കാലത്തായി തരിശിട്ടതും തരംമാറ്റിക്കഴിഞ്ഞിട്ടില്ലാത്തതുമായ അമ്പതിനായിരത്തോളം ഹെക്ടർ നെൽവയലും ~ എന്നാണ് കാർഷിക സർവകലാശാലയിലെ വിദഗ്ധർ നടത്തിയ പഠനത്തിൽ വ്യക്തമായിട്ടുള്ളത്. അടുത്ത മൂന്ന് വർഷംകൊ ~ ഈ സ്ഥലങ്ങളിലെങ്കിലും നെൽകൃഷി നടത്താൻ കഴിഞ്ഞാൽ അതൊരു വലിയ കാര്യമായിരിക്കും. കാർഷികരംഗത്ത് ഇപ്പോഴും ായിരിക്കുന്ന നവേന്മയും അതിന് പ്രചോദകമാകും.